



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1422/6 – 2005 දෙසැම්බර් 05 වැනි සඳුදා – 2005.12.05

(ආණ්ඩුවේ බලයපිට ප්‍රසිද්ධ කරන ලදී)

IV (අ) වැනි කොටස – පළාත් සභා

පළාත් සභා නිවේදන

මධ්‍යම පළාත් සභාව

1989 අංක 12 දරන පළාත් සභා (අනුෂංගික විධිවිධාන) පනතේ 2 වැනි වගන්තිය සමඟ කියවිය යුතු 1987 අංක 15 දරන ප්‍රාදේශීය සභා පනතේ 185 (3)(අ)(i) වගන්තිය සහ මධ්‍යම පළාත් සභාවේ 1990 අංක 07 දරන පළාත් පාලන ආයතන පරිපාලනය අධිකෂණය කිරීමේ ප්‍රඥප්තිය 2(3)(අ)(i) වගන්තිය යටතේ කරනු ලබන නියමය.

1989 අංක 12 දරන පළාත් සභා (අනුෂංගික විධිවිධාන) පනතේ 2 වැනි වගන්තිය සමඟ කියවිය යුතු 1987 අංක 15 දරන ප්‍රාදේශීය සභා පනතේ 185 (3)(අ)(i) වගන්තිය සහ මධ්‍යම පළාත් සභාවේ 1990 අංක 07 දරන පළාත් පාලන ආයතන පරිපාලනය අධිකෂණය කිරීමේ ප්‍රඥප්තිය 2(3)(අ)(i) වගන්තිවලින් මා වෙත පැවරී ඇති බලතල ප්‍රකාර මධ්‍යම පළාතේ ප්‍රධාන අමාත්‍ය හා පළාත් පාලන විෂය භාර අමාත්‍ය සරත් ඒකනායක වන මම මධ්‍යම පළාතේ මහනුවර දිස්ත්‍රික්කයේ උඩදුම්බර ප්‍රාදේශීය සභාවේ සභාපති විජේසුන්දර අබේකෝන් මුදියන්සේලාගේ සෙනවිරත්න බණ්ඩා මහතාගේ සභාපති ධුරය දැරීම වහාම ක්‍රියාත්මක වන පරිදි තාවකාලිකව අත්හිටුවමි.

තවද, 1989 අංක 12 දරන පළාත් සභා (අනුෂංගික විධිවිධාන) පනතේ 2 වැනි වගන්තිය සමඟ කියවිය යුතු 1987 අංක 15 දරන ප්‍රාදේශීය සභා පනතේ 185 (3)(අ)(i) වගන්තිය සහ මධ්‍යම පළාත් සභාවේ 1990 අංක 07 දරන පළාත් පාලන ආයතන පරිපාලනය අධිකෂණය කිරීමේ ප්‍රඥප්තිය 2(3)(අ)(i) වගන්තියෙන් මා වෙත පැවරී ඇති බලතල ප්‍රකාර වහාම ක්‍රියාත්මක වන පරිදි මධ්‍යම පළාතේ මහනුවර දිස්ත්‍රික්කයේ උඩදුම්බර ප්‍රාදේශීය සභාවේ කාර්යයන් ඉටු කිරීම හා එහි බලතල ක්‍රියාත්මක කිරීමට උප සභාපති මැදිවක අධිකාරී මුදියන්සේලාගේ එගොඩවෙලේ වලව්වේ දයාරත්න බණ්ඩා එගොඩවෙලේ මහතාට විධානය කරමි.

සරත් ඒකනායක,
මධ්‍යම පළාතේ ප්‍රධාන අමාත්‍ය සහ
පළාත් පාලන විෂය භාර අමාත්‍ය.

2005 දෙසැම්බර් මස 05 වැනි දින,
මහනුවර දී ය.

12-482/ 1

මධ්‍යම පළාත් සභාව

1989 අංක 12 දරන පළාත් සභා (අනුෂංගික විධිවිධාන) පනතේ 2 වැනි වගන්තිය සමඟ කියවිය යුතු 1987 අංක 15 දරන ප්‍රාදේශීය සභා පනතේ 185 (2) වගන්තිය යටතේ සහ මධ්‍යම පළාත් සභාවේ 1990 අංක 07 දරන පළාත් පාලන ආයතන පරිපාලනය අධිකෂණය කිරීමේ ප්‍රඥප්තිය 2(2) වගන්තියෙන් ද, මා වෙත පැවරී ඇති බලතල ප්‍රකාර මධ්‍යම පළාතේ ප්‍රධාන අමාත්‍ය හා පළාත් පාලන විෂය භාර අමාත්‍ය සරත් ඒකනායක වන මම, මධ්‍යම පළාතේ මහනුවර දිස්ත්‍රික්කයේ උඩදුම්බර ප්‍රාදේශීය සභාවේ සභාපති විජේසුන්දර අබේකෝන් මුදියන්සේලාගේ සෙනවිරත්න බණ්ඩා මහතා විසින් ප්‍රාදේශීය සභා පනතේ 185(1) වගන්තියේ හා මධ්‍යම පළාතේ පළාත් පාලන ආයතන පරිපාලනය අධිකෂණය කිරීමේ ප්‍රඥප්තියේ 2(1)

වගන්තියේ සඳහන් වැරදි කිසිවක් සිදුකර ඇත්ද යන්න පිළිබඳව මෙම දැන්වීමේ දින සිට මාස 03 ක කාල සීමාවක් ඇතුළත පරීක්ෂා කොට මා වෙත වාර්තා කිරීම සඳහා විග්‍රාමලත් අධිකරණ නිලධාරී ගාමිණී සුදන්ත වත්තේගෙදර මහතා මෙයින් පත්කරමි.

මෙම නිලධාරියාට මෙම පරීක්ෂණයට අදාළව පරීක්ෂණ කොමිෂන් සභා පනත යටතේ පත් කරන ලද පරීක්ෂණ කොමිෂමක බලතල තිබිය යුතු ය.

සරත් ඒකනායක,
මධ්‍යම පළාතේ ප්‍රධාන අමාත්‍ය සහ
පළාත් පාලන විෂය භාර අමාත්‍ය.

2005 දෙසැම්බර් මස 05 වැනි දින,
මහනුවර දී ය.

12-482/2